

அனைத்துத் தரப்பு மக்களுக்கான சீரான வளர்ச்சித் திட்டங்களால்

தமிழ்நாடு முழுவதும் தி.மு.க.வின் அசைக்க முடியாத கோட்டையாக மாறும்!

தி.மு.க. துணைப் பொதுச் செயலாளர் கனிமொழி கருணாநிதி எம்.பி. பேட்டி!

சென்னை, ஏப்.29- கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் 28.04.2026 தேதியிட்ட - 'தினகரன்' நாளிதழின் இணைப்பான 'தேர்தல் டைரி' - இதழுக்கு அளித்த பேட்டி வருமாறு:-

செய்தியாளர்: தி.மு.க.வில் இந்த முறை தேர்தலில் போட்டியிட நிறைய இடம் பெண் வேட்பாளர் களுக்கு வாய்ப்பு வழங்கப்பட்டுள்ளது. இதை நீங்கள் எப்படி பார்க்கிறீர்கள்?

கனிமொழி கருணாநிதி எம்.பி.: பெண்களுக்கான அரசியல் அதிகாரமளித்தல் என்பது அடிப்படை சமூகநீதி. இந்த முறை நாங்கள் போட்டியிடும் 164 தொகுதிகளில் 19 இடங்களில் பெண்களுக்கு வாய்ப்பளித்துள்ளோம். உள்ளாட்சி அமைப்புகளில் பெண்களுக்கான இடஒதுக்கீட்டை முதலில் கொண்டு வந்து, அடிமட்ட அளவில் புரட்சியை ஏற்படுத்தியது தலைவர் கலைஞர் தலைமையிலான தி.மு.க. அரசுதான். அந்த அடித்தளத்திலிருந்து உருவாகும் இந்த இடம் தலைமுறையினர், வருங்காலத்தில் சட்டமன்றங்களில் பெண்களின் குரலை இன்னும் வலுவாக எதிரொலிப்பார்கள் என்பது உறுதி. அடுத்த முறை இது இன்னும் அதிகரிக்க வேண்டும்.

சமூக நீதியை நிலைநாட்டவே திட்டங்கள்!
செய்தியாளர்: மகளிர் உரிமைத் தொகை, பெண்களுக்கு விடயம் பயணம், புதுமைப் பெண் திட்டம் என இப்படி பெண்களுக்கு முன்னேற்றத்துக்கும், வாழ்வாதாரத்துக்கும் தி.மு.க. உதவியாக இருக்கிறது. இந்த திட்டங்களால் பெண்களின் ஓட்டு தி.மு.க.வுக்கு சாதகமாக இருக்குமா?

கனிமொழி கருணாநிதி எம்.பி.: தி.மு.க. வாக்குகளுக்காகத் திட்டங்களைத் தீட்டுவதில்லை. சமூக நீதியை நிலைநாட்டவே திட்டங்களை உருவாக்குகிறோம். பெண்களுக்கு நேரடியாக நிதியுதவி வழங்குவது அவர்களின் வாங்கும் திறனை அதிகரிக்கிறது. இதன் மூலம் ஓட்டுவொத்தப் பொருளாதாரமும் வளர்கிறது. எழுந்து பல பொருளாதார வல்லுநர்கள் கூறுகிறார்கள். 'மகளிர் உரிமைத் தொகை', 'விடயம் பயணம்' போன்ற திட்டங்கள் உழைக்கும் மகளிளின் சமூக பொருளாதாரச் சமையைக் குறைத்து, அவர்கள் சுதந்திரமாகச் செயல்பட வழி வகுத்துள்ளன.

அனைத்துத் தரப்பு மக்களுக்கான தேர்தல் அறிக்கை!

செய்தியாளர்: தி.மு.க. தேர்தல் அறிக்கையில் இல்லாததற்கு ரூ.8000 கூப்பன் வழங்கப்படும் என்று அறிவிக்கப்பட்டுள்ளது. இதேபோல் விவசாயிகள், மீனவர்கள், தொழில்துறையினருக்கு சலுகைகள் அறிவிக்கப்பட்டுள்ளது. மக்களிடம் தி.மு.க. தேர்தல் அறிக்கைக்கு வரவேற்பு உள்ளதா? இதை எப்படி நீங்கள் பார்க்கிறீர்கள்?

கனிமொழி கருணாநிதி எம்.பி.: வருமான வரி செலுத்தாத குடும்பங்களின் இல்லத்தரசிகளுக்கு, வீட்டு வேலை சமையைக் குறைக்க வாஷிங் மெஷின், மைக்ரோவேவ் ஓவன் போன்ற சாதனங்களை வாங்குவோ, மாற்றவோ 8,000 கூப்பன் வழங்கும் 'இல்லத்தரசி' திட்டம் ஒரு முக்கிய முன்னெடுப்பாக இருக்கும். இது அவர்களின் விருப்பத்திற்கு முன்னுரிமை அளிக்கும் திட்டம். விவசாயிகளுக்கு மீட்டர்கள் இல்லாத மின் மோட்டார், மாணவர்களுக்கு மடிக் கணினி, 50 லட்சம் வேலைவாய்ப்புகள் என அனைத்துத் தரப்பு மக்களின் தேவைகளையும் ஆராய்ந்து உருவாக்கப்படும் தேர்தல் அறிக்கை இது.

மக்களிடமிருந்து 80,000 ஆலோசனைகள்!

செய்தியாளர்: தி.மு.க. தேர்தல் அறிக்கை எப்போதும் கதாநாயகன் தான். இந்த முறை தேர்தல் அறிக்கையை முதல்வர் மு.க.ஸ்டாலின் சூப்பர் ஸ்டார் என்று சொல்லி உள்ளார். தேர்தல் அறிக்கையை அனைத்துத் தரப்புக்குமானதாக எப்படி தயார் செய்தீர்கள். தேர்தல் அறிக்கை தயாரிக்கும் குழுவான உங்களிடம் மக்கள் என்னென்ன கோரிக்கைகள் வைத்தார்கள்? எவ்வளவு நாளில் அறிக்கையை தயார் செய்தீர்கள்?

கனிமொழி கருணாநிதி எம்.பி.: இந்த அறிக்கையைத் தயாரிக்க, பல வகைகளிலும் மக்களின் கருத்துகளைக் கேட்டுள்ளோம். நேரடியாக சந்தித்தோம். தொழில்நுட்பத்தின்

உதவியுடன் ஏ.ஐ. வலைவாசல் ஒன்றை உருவாக்கி மக்களின் கோரிக்கைகளைப் பெற்றோம். இவற்றின் மூலம் 80,000 ஆலோசனைகள் மக்களிடமிருந்து வந்தன. குடும்பத் தலைவிகளுக்கான உரிமைத் தொகையை உயர்த்த வேண்டும் என்பதும், காலை உணவுத் திட்டத்தை விரிவுபடுத்த வேண்டும் என்பதும் மக்களின் நேரடிக் கோரிக்கைகள். அதைத்தான் நாங்கள் தேர்தல் அறிக்கையாக மாற்றி முதலமைச்சர் அவர்கள் சொன்னது போல இதனை இந்தத் தேர்தலின் 'சூப்பர் ஸ்டார்' ஆக உருவாக்கியுள்ளோம்.

நாடாளுமன்ற உறுப்பினராக எனது கடமை!

செய்தியாளர்: தமிழ்நாட்டின் குரல்களாக தி.மு.க. எம்.பி.க்களின் குரல்கள் நாடாளுமன்றத்தில் எப்போதும் ஒங்கி ஒலிக்கும். தற்போது தமிழக பிரச்சினைக்காக நீங்கள் நாடாளுமன்றத்தில் பேசும் பேச்சுகள், எழுப்பும் கேள்விகள் கடும்தாக்கத்தை ஏற்படுத்தி வருகிறது. உங்கள் பேச்சுகளின் வீடியோக்கள் வைரலாக்கப்படுகிறது. நாடாளுமன்றத்தின் கார்ட்டூன் மொழி என்று முதல்வர் மு.க.ஸ்டாலினே பாராட்டி உள்ளாரே. இதை எப்படி பார்க்கிறீர்கள்?

கனிமொழி கருணாநிதி எம்.பி.: இது எனக்கான தனிப்பட்ட புகழாரம் அல்ல. இது தமிழ்நாட்டு மக்களின் குரல்கள் கான சாங்கம். நாடாளுமன்றத்தில் நான் எழுப்பிய 93 கேள்விகளும், 27 விவாதங்களும் மாநிலத்தின் உண்மையான தேவைகளை மையப்படுத்தியவை. காப்பீடு மற்றும் மருந்துகளுக்கான ஜி.எஸ்.டி. யை நீக்க வேண்டும், ஒடுக்கப்பட்ட மக்கள், சிறுபான்மையினர், மகளிர் உரிமைகள், தமிழ்நாட்டு மீனவர் உரிமைகளைப் பாதுகாக்க வேண்டும் போன்ற மக்கள் சார்ந்த பிரச்சினைகளை உறுதியோடு முன்வைப்பது உள்ளிட்டவை ஒரு நாடாளுமன்ற உறுப்பினராக எனது கடமை.

ஒன்றிய அரசின் வஞ்சகச் செயல் இது!

செய்தியாளர்: நாடாளுமன்றத்தில் மகளிருக்கு 33% இட ஒதுக்கீட்டை கொண்டு வர புதிய மசோதாவை ஒன்றிய அரசு தாக்கல் செய்தது. இதன் மூலம் தொகுதி மறுவரையறை செய்யப்பட்டு தென்மாநிலங்களில் எம்.பி.க்களின் பிரதிநிதித்துவத்தை குறைக்க ஒன்றிய அரசு முயல்வதாக குற்றம்சாட்டப்படுகிறதே?

கனிமொழி கருணாநிதி எம்.பி.: ஆம். இது முற்றிலும் உண்மையான குற்றச் சாட்டு. 33% மகளிர் இடஒதுக்கீடு அரசியல் களத்தில் பெண்கள் கொண்டிருக்கும் உரிமை; இதை நாங்கள் முழுமையாக ஆதரிக்கிறோம். ஆனால், அதைநடைமுறைப்படுத்த மக்கள் தொகைக் கணக்கெடுப்பு மற்றும் தொகுதி மறுவரையறை போன்ற நிபந்தனைகளை விதிப்பது அப்பட்டமான அரசியல் தந்திரம். மக்கள் தொகையைச் சிறப்பாகக் கட்டுப்படுத்திய தென்மாநிலங்களைத் தண்டிக்கும் வகையில், இந்த மசோதாவைப் பயன்படுத்தி தமிழ்நாடு உள்ளிட்ட தென்மாநிலங்களின் நாடாளுமன்றப் பிரதிநிதித்துவத்தைக் குறைக்கும் ஒன்றிய அரசின் வஞ்சகச் செயலை நாங்கள் நாடாளுமன்றத்தில் மிகக் கடுமையாக எதிர்த்துள்ளோம். மக்களவையில் உள்ள 543 இடங்களில் 33 சதவீதம் மகளிர் இடஒதுக்கீட்டை கொடுத்தால் நாங்கள் ஆதரிக்க தயார்.

தொகுதி மறுவரையறைக்கு பின்னால் இருக்கும் சதி!

செய்தியாளர்: இந்த மசோதா மூலம் வடமாநிலங்களுக்கு மட்டுமே தொகுதிகள் ஏறுவது எப்படி? தென் மாநிலங்களுக்கு தொகுதி குறைவது எப்படி?

நாடாளுமன்றத்தில் ஒன்றிய அரசின் சட்ட விரோத திட்டங்களை கடுமையாக எதிர்ப்பதால், தமிழ் நாட்டின் குரல்வலையை நெரிக்க இந்த ஆயுதத்தை ஒன்றிய அரசு கையில் எடுக்கிறதா?

கனிமொழி கருணாநிதி எம்.பி.: தொகுதி மறுவரையறை என்பது மக்கள் தொகையை மட்டுமே அடிப்படையாகக் கொண்டு செய்யப்பட்டால், மக்கள் தொகையைக் கட்டுப்படுத்தத் தவறிய வட மாநிலங்களுக்கு அதிக தொகுதிகளும், திட்டங்களைச் சிறப்பாகச் செயல்படுத்தி மக்கள் தொகையைக் கட்டுப்படுத்திய தமிழ்நாட்டிற்குத் தொகுதிகள் குறையும் அபாயமும் ஏற்படும். நாடாளுமன்ற



தமிழ்நாடு தேசிய சராசரியை விட மிகக் குறைவாக உள்ளது. தேசிய சராசரி 65.3% ஆக இருக்கும் நிலையில், தமிழ்நாட்டில் அது 23.2% மட்டுமே. 2023ம் ஆண்டில் கான தேசிய குற்ற ஆவணக் காப்பகத்தின் தரவுகளின்படி, பெண்களுக்கு எதிரான குற்ற வழக்குகள்

தொகுதிகளின் எண்ணிக்கை இப்போது 543 ஆக இருக்கிறது. இதனை 816-850 ஆக அதிகரிக்க தோற்கடிக்கப்பட்ட மசோதாவின் மூலம் ஒன்றிய அரசு திட்டமிட்டது. அப்படி நடந்தால், BIMARU மாநிலங்கள் என்று அழைக்கப்படும் பீகார், மத்திய பிரதேசம், ராஜஸ்தான், உத்தர பிரதேசம் ஆகிய தற்போது பா.ஜ. ஆட்சியில் உள்ள வட மாநிலங்களின் தொகுதி எண்ணிக்கை 420 ஆக உயரும் என்று கணக்கிடப்படுகிறது. அதே நேரத்தில் தமிழ்நாடு உள்ளிட்ட தென் மாநிலங்கள், மேற்கு வங்கம், ஜார்கண்ட் மாநிலங்களின் நாடாளுமன்ற உறுப்பினர்கள் எண்ணிக்கை 275 ஆக மட்டுமே உயரும். பா.ஜ. ஆளும் வட மாநிலங்களை மட்டும் கைப்பற்றினால் போதும் நிரந்தரமாக ஆட்சியில் இருந்து விட்டால் என்ற கணக்குப் போடுகிறது பா.ஜ. தென் மாநிலங்களின் தயவு தேவையில்லை. இதுதான் தொகுதி மறுவரையறைக்குப் பின்னால் இருக்கும் சதிச் செயல்!

பா.ஜ.க.வின் இரட்டை வேடத்தை மக்கள் அறிவார்கள்!

செய்தியாளர்: வடமாநிலங்களில் நடந்த தேர்தலின்போது, தமிழர்களை இழிவாக பேசிய ஒன்றிய அமைச்சர்கள் தற்போது தமிழ்நாட்டில் வந்து இந்த மாநிலத்துக்காக நிறைய செய்து உள்ளோம் என்று ஓட்டு கேட்கிறார்கள். பிரதமர் மோடியும் இதே சொல்கிறார். உண்மையில் தமிழ்நாட்டில் நிதியை அள்ளி வழங்கினார்களா?

கனிமொழி கருணாநிதி எம்.பி.: இயற்கை பேரிடர்கள் மற்றும் வெள்ளத்தால் தமிழ்நாடு தத்தளித்தபோது தமிழ்நாடு அரசு கோரிய நிவாரண நிதியைக் கூட அவர்கள் ஒதுக்கவில்லை. இதுகுறித்து முதலமைச்சர் மு.க.ஸ்டாலின் அவர்கள் தெளிவாகக் குறிப்பிட்டுள்ளார். மாநிலத்திற்கான நிதியை வழங்க மறுத்து வஞ்சித்த தேசிய ஜனநாயகக் கூட்டணிக்குத் தமிழ்நாடு "பூஜ்ஜியத்தை" தான் அளிக்கும். மேலும், பிற மாநிலத் தேர்வுகளின் போது தமிழ் மக்களை இழிவுப்படுத்துவதும், தமிழ்நாட்டில் தேர்தல் என்றால், தமிழ்ப் பற்று நாடகம் போடுவதும் பா.ஜ.வின் வாடிக்கை. தேர்தலுக்காகத் தமிழ்நாட்டிற்கு வந்து நாடகமாடும் இவர்களின் இரட்டை வேடத்தைத் தமிழ்நாடு மக்கள் நன்கு அறிவார்கள்.

முற்றிலும் அரசியல் உள்நோக்கம் கொண்டவை!

செய்தியாளர்: பெண்களின் பாதுகாப்பு தமிழ்நாட்டில் மோசமாக உள்ளதாக எதிர்க்கட்சிகள் குற்றம்சாட்டுகிறார்களே. அதே நேரத்தில் பெண்களுக்கு பாதுகாப்பான நகரம் சென்னை என்று ஒன்றிய அரசு தரவுகள் தெரிவிக்கிறது. இதை நீங்கள் எப்படி பார்க்கிறீர்கள்?

கனிமொழி கருணாநிதி எம்.பி.: பெண்களுக்கு எதிரான குற்றங்களின் விகிதத்தில்

தமிழ்நாடு தேசிய சராசரியை விட மிகக் குறைவாக உள்ளது. தேசிய சராசரி 65.3% ஆக இருக்கும் நிலையில், தமிழ்நாட்டில் அது 23.2% மட்டுமே. 2023ம் ஆண்டில் கான தேசிய குற்ற ஆவணக் காப்பகத்தின் தரவுகளின்படி, பெண்களுக்கு எதிரான குற்ற வழக்குகள்

சித்தாந்தமற்ற ஒரு கட்சி

தி.மு.க.வுக்கு போட்டியாக முடியாது!
செய்தியாளர்: தி.மு.க. - த. வெ.க. வுக்கும் இடையேயான போட்டி என்று விஜய் கூறி உள்ளார். ஆனால், பிரச்சாரத்துக்கே ரெஸ்ட் எடுத்து தான் வெளியே வந்து உள்ளார். மக்களுக்கான அரசியல் தலைவர் என்று கூறிக்கொண்டு இவ்வாறு செய்தால் மக்கள் ஏற்பார்களா?

கனிமொழி கருணாநிதி எம்.பி.: மக்களின் வாழ்வாதாரத்தையும், மாநில உரிமையைக் காக்கும் தீவிரமான போர்க்களம் தான் அரசியல். சமூக நீதியையும் மாநில சுயாட்சியையும் காக்க முக்கால் நூற்றாண்டுக்கும் மேலாகத் தொடர்ந்து களத்தில் நிற்கும் தி.மு.க.விற்கு, சித்தாந்தமற்ற ஒரு கட்சி ஒருபோதும் போட்டியாக முடியாது.

திராவிட மாதலின் கொள்கை வெற்றி!

செய்தியாளர்: தமிழ்நாடு அரசு கொண்டு வந்த மகளிருக்கான உரிமைத்தொகை, இலவச பல்பயணம், தமிழ் புதல்வன், புதுமைப்பெண் திட்டம் போன்ற பல திட்டங்களை செயல்படுத்த முடியாது என கூறிய பா.ஜ.வினர், இன்று அவர்கள் ஆளும் மாநிலங்களில் இந்த திட்டங்களை காப்பி அடித்து உள்ளார்கள். இதேபோல், இந்த திட்டங்கள் நிறைவேற்ற முடியாது என கூறிய எடப்பாடி பழனிசாமிமீயும் அ.தி.மு.க. தேர்தல் அறிக்கையில் கூறி உள்ளாரே?

கனிமொழி கருணாநிதி எம்.பி.: இதுவே திராவிட மாதலின் கொள்கை வெற்றி! தொடக்கத்தில் இந்தத் திட்டங்களை 'இலவசம்' என்று கேலி செய்த பா.ஜ. இன்று அவற்றின் தாக்கத்தை உணர்ந்து பிற மாநிலங்களில் அப்படியே பின்பற்றுகின்றது. அதே போல, மக்களுக்கான தேவையைத் தாமே முடிவு செய்து 'பிரிட் தர' தருக. அ.தி.மு.க. அறிவிக்கிறது. ஆனால், தி.மு.க. இல்லாததற்குக் கருக்கு 8,000 கூப்பன் வழங்கி, அவர்களுக்குத் தேவையான பொருட்களை அவர்களே தேர்வு செய்யும் உரிமையை (Freedom of Choice) வழங்கியுள்ளது.

தமிழ்நாடு தி.மு.க.வின் கோட்டையான!

செய்தியாளர்: தி.மு.க. வுக்கு எப்போதும் தெற்கு மற்றும் மேற்கு மாவட்டங்கள்தான் கை நழுவி போகும் என்று கூறப்படுகிறது. ஆனால், 2021ம் ஆண்டு முதல் தென் மாவட்டங்கள் தி.மு.க.வின் கோட்டையாக மாறி வருகிறது. இதேபோல் மேற்கு மாவட்டமும் இந்த முறை தி.மு.க.வின் கோட்டையாக மாறுமா?

கனிமொழி கருணாநிதி எம்.பி.: 2021ல் நாங்கள் வெற்றிபெற்ற பிறகு, கொடுத்த 505 வாக்குறுதிகளில் 404ஐ நிறைவேற்றிக் காட்டியுள்ளோம். இந்த உழைப்பிற்கும் நேர்மைக்கும் மக்கள் மத்தியில் மிகப்பரிய அங்கீகாரம் கிடைத்துள்ளது. மேற்கு மாவட்டங்களில் மட்டுமன்றி, எங்களின் அனைத்துத் தரப்பு மக்களுக்கான சீரான வளர்ச்சித் திட்டங்களால், இந்த முறை தமிழ்நாடு முழுவதும் தி.மு.க.வின் அசைக்க முடியாத கோட்டையாக மாறும்.

இவ்வாறு கழக துணைப் பொதுச் செயலாளர் கனிமொழி கருணாநிதி எம்.பி. பேட்டியளித்தார்

நன்றி: "தினகரன்" 'தேர்தல் டைரி'

28.04.2026

கனிமொழி கருணாநிதி எம்.பி.: கொள்கை